



राजभवन सूचना परिसर, उत्तराखण्ड
प्रेस विज्ञप्ति

राज्यपाल ने वीडियो कॉन्फ्रेंसिंग द्वारा जिलाधिकारियों से सीधा संवाद कतिपय बिन्दुओं पर जानकारी ली

देहरादून 20 दिसम्बर, 2011

उत्तराखण्ड की राज्यपाल श्रीमती मार्ग्रेट आल्वा ने आज वीडियो कॉन्फ्रेंसिंग के माध्यम से राज्य के सभी 13 जनपदों के जिलाधिकारियों से सीधा संवाद स्थापित करके कतिपय महत्वपूर्ण विषयों पर जानकारी प्राप्त की।

राज्यपाल ने जिलाधिकारियों से आपदा प्रबन्धन हेतु स्वयंसेवियों के प्रशिक्षण, रेड क्रॉस के माध्यम से तैयार किये जा रहे मास्टर ट्रेनर्स, आँगनबाड़ी केन्द्रों में गर्भवती व धात्री महिलाओं, बच्चों को पोषाहार वितरण तथा मध्याह्न भोजन के विषय में जानकारी प्राप्त की। वार्ता के दौरान जनपदों की जेलों में कैदियों की स्थिति से अवगत होते हुए राज्यपाल ने 70 वर्ष से अधिक आयु के कैदियों, यौनजनित संक्रामक रोगों, ट्यूबर क्यूलॉसिस, कैंसर आदि गंभीर रोगों से पीड़ित कैदियों, विक्षिप्त तथा 14 वर्ष के कारावास की अवधि पूर्ण कर चुके कैदियों सहित बाल अपराधियों की रिहाई के लिए आवश्यक कार्यवाही करने के निर्देश भी दिये।

राज्यपाल ने विगत वर्ष की दैवीय आपदा से पीड़ित परिवारों को राहत देने के लिए सरकार द्वारा निर्गत की गयी धनराशि की उपयोगिता की स्थिति के विषय में भी जानकारी प्राप्त की।

वीडियो कॉन्फ्रेंसिंग के दौरान राजभवन में राज्यपाल के प्रमुख सचिव श्री अशोक, अपर सचिव श्री सचिन कुर्वे, प्रमुख सचिव गृह श्री उत्पल कुमार सिंह, सचिव आपदा प्रबन्धन श्री एम.एच.खान, अपर सचिव तथा निदेशक आई.सी.डी.एस. श्री अमित नेगी, आपदा प्रबन्धन के अधिशासी निदेशक श्री पीयूष रौतेला, रेड क्रॉस से डा० आई.एस.पाल तथा राज्य बाल कल्याण परिषद् से डा० पुष्पा मानस उपस्थित थी।

-----0-----

ध्यानार्थ

- राज्यपाल 21.12.2011 की प्रातः 10:30 पर राजभवन के प्रांगण में अनाथ, गरीब तथा कूड़ा बीनने वाले बच्चों के साथ कुछ समय बिताएंगी तथा उन्हें उपहार भी वितरित करेंगी।
- राज्यपाल 21.12.2011 की सांय 04:00 पर राजभवन प्रेक्षागृह में पुस्तक का विमोचन करेंगी।

-----0-----